

Poolu kadasi bo i kERE fa maari
EFESOFOM
 ni

¹ Mini Poolu bo NyEME dEE koroyanu na m ti Yesu Kristo jaramasa ni, sukERE ahin kadasi n ma amBERE NyEME minEM bo am wo Efeso miE kpiri n nu, na am bita Yesu Kristo atin n nahORE su, na am ni yiri ayo kun ni. ² Ya si NyEME, ni ya MibiE Yesu Kristo buka am na bu ma am ahoreda.

Kabo NyEME ayo ya kisi ni

³ I ti ye ni ka minEM kERE kansi NyEME, yiri bo i ti ya MibiE Yesu Kristo Si, kabo i ma ya ni Kristo ayo kun ni, nyini dEE ti, wO fa deke kpa kERE bo i wo angoro na i fite i AwiEwiE n dO ni ayo ya kisi. ⁴ Dama sanja bo NyEME nya yi má durunya ni, ye i yiiri ya ka ya yo i minEM a, na ya ni Kristo yo kun, adena ya yo casi, na má be koro jaraki ya NyEME dO. Koro n bo i koro ya n dEE ti, ⁵ wO du mO acici ka i fá ya yo i kunnu nbaam Yesu Kristo dEE ti. Deke bo i koro ka i yo i ni, i koroowa lEE. ⁶ I Wa koroowa n dEE ti wO ma ya ahOROMA ace ya nyini aceeri n bo i la má anjusu n a. Nyini dEE ti, i ti ye ni ka minEM kERE kansi i fa kO sakpa n bo wO yo i ama ya n su. ⁷⁻⁸ Kabo ya ni Yesu Kristo ayo kun ni, i mbunja n bo i fiteeri i njuniE nu sanja bo i wuuri n dEE ti, ye NyEME ade ya tii aji, afa ya satie kERE ace ya. WO buka ya agaya, ama ya ahOROMA bo i la má anjusu, wO ma ya alecira ni si barasu kERE. ⁹ NyEME ayi deke bo i du mO koroori ka i yo i, na i wo i ahorembaa su na be si má i n akere ya, Yesu Kristo ama wO yo yiiwa. I koroowa lEE. ¹⁰ Nyini deke n bo NyEME koroori ka i yo i n la ka, nZEN sanja n ba juuri, i bó deke kERE kun, bo bu wo angoro, ni

bo bu wo asiɛngu n kɛɛ, na i má Yesu Kristo yo i kɛɛ tii. ¹¹ Deke n kɛɛ bo Nyɛmɛ adu mɔ acici ka i yo i ni, kabo yiri Nyɛmɛ koro n lɛɛ ye wɔ yo i n a. Ye wɔ yi ya ka ya yo i dɛɛ minɛm, na ya ni Kristo yo kun. ¹² Adena minɛm ɲu ya woowa, yɛɛ bo ya du mɔ afa ahoresi ni Kristo ni, na bu kansi Nyɛmɛ na bu wura i kpiri.

¹³ I ti sɔ ɔ lɛɛ am gusu dɔ. Am tiiri labari kpa n bo i ti nahɔɛ na i ma am nya tiide n jɔɛ ni, ye am yoori Kristo yarada a, ye Nyɛmɛ afa i Awiɛwiɛ Casi n ase am nyaari, kabo i yo seeri ni, yiri kere ka am ti i dɛɛ minɛm a. ¹⁴ Kabo wɔ du mɔ ama ya Awiɛwiɛ Casi ni, nyini kere ka Nyɛmɛ má ya deke n kɛɛ bo i seeri ka i fá ma i minɛm n a. Yiri ma ya yo yarada, na ya la ahoresi haari fa kɔ ju cɛɛn n bo ya nyá tiide nahɔɛ su a. Nyini dɛɛ ti, minɛm ɲu kabo ya ti barasu na bu kansi Nyɛmɛ jirima woowa n bo i la má aɲusu ni, na bu wura i kpiri.

Kabo Pɔɔlu sereeri Nyɛmɛ maari Efesofom ni

¹⁵ Nyini dɛɛ ti, fite saɲga bo m tiiri ka am ayo Kristo yarada ni, ni kabo am koro Nyɛmɛ minɛm kɛɛ barasu ni, ¹⁶ am woowa dɛɛ ti, saɲga kɛɛ m da Nyɛmɛ asi, na m susere i ma am. ¹⁷ M sere ya Si Nyɛmɛ, i jirima woowa la má aɲusu. Yiri ti ya Mibiɛ Yesu Kristo Nyɛmɛ a. M sereeri i ka i ma i Awiɛwiɛ Casi n buka am, na am nya alecira, na i teke am nyi, bo am si Nyɛmɛ nahɔɛ su. ¹⁸ M kaaki sere i ka i teke am nyi na am ɲu i wein ni, adena am si deke n bo i ti na wɔ fere am n na am la ahoresi fa kɔ i busu ni, na am kaaki si deke n bo i ti kpa na i la jirima agaya, bo wɔ se ka i fá ma i minɛm ni. ¹⁹ Na am si kabo i yiko n la má aɲusu barasu ni, na i koro yo juma ma yɛɛ n bo ya yo i yarada ni. Nyini yiko ni ti bambaka la faɲga a, ²⁰ yiri ye Nyɛmɛ fa tengeeri Kristo i yiwee n nu, afa i atana aɲgoro i saa fɔmbɔɔ su n a. ²¹ Deke bo i wo lɛɛ, i la yiko

tara yikofom kERE, amOE o, ayiri o, biefoya o, merEke o, jina o, ŋumi o, ni ajini o, na i duma n tara duma kERE bo i wo ahin durunya n bo ya wo nu ni, ni durunya n bo i suba ni. ²² NyEME afa deke n kERE awura Kristo saa nu ka i niE bu su, na wO ma yiri Kristo bo i niE deke n kERE su n ayo Kristo jama n kERE tii a. ²³ Kristo jama n kERE ti i ŋunie n a, ye i wo bu nu, ye i woowa ade deke n kERE a.

2

Kabo ya fite yiwee nu na ya nya ngOO fOFORE barasu ni

¹ Saŋga bo am yo keteeri NyEME nOaniE na am yo satie ni, am ti ka am awu wO. ² Nyini saŋga ni, am yo satie kabo kisa durunya n nufom yo n wO. Na am sude Sitana bo i bita asiEn ni angoro afiEn n yiko na am de i nOaniE. Yiri bita minEM kERE bo ba kete NyEME nOaniE n a. ³ NahORE, yeRE mmOO yo ti sO O lEE, na ya suyo dekem bo ya konviki wo bu nu, na ya suyo deke kERE bo i ti má kpa na ya ŋu i, na ya koro i ya sunsunni nu ni. Má ya kERE gusu di nyini wahara n bo NyEME afa yaa ka i fa cin minEM sui, bERE bo ba kete i nOaniE n wO.

⁴ Ama, NyEME si anjunfo agaya, na i kaaki koro ya agaya, ⁵ ya yo ti ka ya wuuri wO, fa kO i nOaniE n bo ya keteeri n su ni, haari ni nyini mmOO, i koro n dEE ti, wO saŋga ama ya ni Kristo ngOO. I dEE ahOROMA ni ma am nyaari tiide a. ⁶ Ya ni Yesu Kristo ayo kun n dEE ti, NyEME atenge ya yiwee nu kabo i tengeeri Kristo i yiwee n nu ni, na ya ni yiri kERE saŋga tana NyEME fEMEya n nu. ⁷ Deke bo i ti na NyEME yoori sO n la ka, fa i kisa fa kO, i kére i ahOROMA n bo i la má anusu ni, yiri la kabo i ma Yesu Kristo ayo sakpa abuka ya barasu ni. ⁸⁻⁹ Am yarada n bo am ayo i n dEE ti, NyEME ahOROMA ni ma am nyaari tiide a, má am sakpa dEE ti a, ama, NyEME aceeri a. Nyini ti, má be se ka i fa fo. ¹⁰ Kabo ya ti kisa ni, NyEME yiiri ya sO a. Ya ni Kristo

ayo kun n dɛɛ ti, ye wɔ ma ya ŋɔɔ fɔfɔrɛ a, ka ya fa yo sakpa n bo Nyɛmɛ yo fa seeri ya ka ya yo i n a.

Kristo ni i minɛm kɛrɛ ayo kun

¹¹ Nyini ti, ambɛrɛ bo am ti má Yudafɔm ni, am tɛŋge su kabo am woowa yo ti barasu ni. Yudafɔm fere am ka tɔkurukum wɔ, na bu fere bu ŋu ka minɛm n bo ba wura kɛnkɛnnɛ, nyini n sɔ ti adamande aŋuniɛmbaa su yoo-wa a. ¹² Am tɛŋge su ka saŋga bo am yo si má Kristo ni, am wo dede ni yiri wɔ, na am ti má minɛ n bo Nyɛmɛ ayi bu n be. Sɛsɛsu n bo Nyɛmɛ yo diiri i di seeri ka i búka i minɛm ni, am wo má nu. Am yo wo durunya n nu wɔ, ama, am yo la má ahoresi be, na am kaaki si má Nyɛmɛ. ¹³ Ama, kisa, na am ni Yesu Kristo ayo kun ni, ambɛrɛ bo má am yo wo dede ni Nyɛmɛ ni, Kristo mbunja n bo i fiteeri i ŋuniɛ n nu, saŋga bo i wuuri ni, acin am adodo Nyɛmɛ a. ¹⁴ Dama Kristo ti sɔnɔ bo wɔ ma ya sɛsɛsu ni tanalaifiɛ a. Yiri yo faari i ŋu yoori yoowa yiiri kpɔ bo i ti ka kobe na i wo Yudafɔm, ni bo bu ti má Yudafɔm n afiɛn a, na wɔ yo bu kun. ¹⁵ I yiwee n bo i wuuri i n dɛɛ ti, wɔ ma Nyɛmɛ nɔaniɛ kpamaawa n yo má juma kun, i ni i nɔaniɛ maa-wam, ni i atinm kɛrɛ. I yoori sɔ ɔ, adena i fa yɛrɛ Yuda-fɔm, ni bo bu ti má Yudafɔm n yo ya daanfɛ kun. Ya ni yiri ayo kun n dɛɛ ti, ye wɔ sɛsɛ ya su ama ya tanalaifiɛ n a. ¹⁶ I yiwee n bo i wuuri baka jaanu n su n dɛɛ ti, wɔ yi kpɔ bo má i wo ya afiɛn ni, ayo ya minɛ kunm akaaki ya aba Nyɛmɛ dɔ. ¹⁷ Kristo ba kaanri labari kpa n bo i yo minɛm afiɛn dɔŋgu n maari ambɛrɛ bo am ti má Yuda-fɔm, na am wo dede ni Nyɛmɛ n wɔ, ni Yudafɔm bo bu dodo i ni. ¹⁸ Kristo dɛɛ ti, ye Awiɛwiɛ Casi n ama ya ni bɛrɛ kɛrɛ atin ka ya koro ba ya Si Nyɛmɛ dɔ a.

¹⁹ Nyini ti, ambɛrɛ bo am ti má Yudafɔm ni, kisa am ti má wɔfɔm kun Nyɛmɛ minɛm dɔ, ama, am anya atin abo

NyEME dEE minEM su, ye am ayo i dikafom. ²⁰ Am kaaki ti ka soo n bo NyEME suta i n wo, wo ta am ataka ataari fa bumboori seewa n su, yiri la bo Kristo jaramasam, ni NyEME noaniE kanfom du mo fa seeri soo n bu ni. Nyini fa seewa n la NyEME noaniE n bo bu yo kaanri i n wo. Ye Yesu Kristo ti ka soo n jantarako n a. ²¹ Soo n deke n keRE wo yiri su a, ye i maari i yo woobiri casi ma NyEME a. ²² Am ni yiri keRE ayo kun n dEE ti, amBERE mmoo ti NyEME Sereebiri Awuru n wo lEE, bo i AwiEwiE Casi n wo nu ni.

3

Deke bo i yo wo fiEwa n nu na NyEME yi kereeri PooLu ni

¹ Mini PooLu, m woori dansaraka nu, Yesu Kristo ni amBERE bo am ti ma Yudafom n dEE ti wo. ² NahORE, m niE ka am ati kabo NyEME asi m aJunfo ka m yo ahin juma n ma am ni. ³ NyEME yo yiiri deke bo i wo i ahorembaa su n akere m, bo i koro ka i yo i na be si ma i ni. Ma du mo akERE i jORE kaan akere am. ⁴ NZEN am kaanri kadasi n bo ma keRE i ni, am nu kabo m koro siiri Kristo nusuu jORE keRE bo i wo asiri nu ni. ⁵ Dawa sanja ni, NyEME ayo ayi ma nyini asiri nu jORE n akere ma adamande be. Ama, kisa, NyEME ma i AwiEwiE Casi n ayi i akere minEM bo wo yi bu ka bu yo i jaramasam, ni i noaniE kanfom n a. ⁶ Asiri bo i wo bERE n la ka, ya de labari kpa n na ya ni Yesu Kristo ayo kun n dEE ti, bo bu ti Yudafom, ni bo ti ma Yudafom, ya keRE sanja nya deke n bo NyEME fa ma i minEM, na ya sanja yo i minEM, na ya sanja nya deke n bo NyEME seeri ka i fa ma i minEM ni.

⁷ NyEME ahORoma n dEE ti, wo ce m aceeri ayi m ka m yo i labari kpa n amusuisufo, ye wo ma m yiko ka m fa yo i juma ni. ⁸ NyEME minEM n nu, mini ti bu keRE kaan, ama, haari ni nyini n keRE ni, NyEME ayi m ama m ahin atin n

ka m kɔ kan i labari kpa n jɔrɛ kere minɛm bo bu ti má Yudafom ni, na bu si sakpa bo Kristo ayo i, na be koro si má i kɛrɛ bu ni. ⁹ Na wɔ kaaki ama m atin ka m ma sɔnɔ kɛrɛ ɲu sa bo minɛm si má i, na Nyɛmɛ koro ka i yo i na i yo yiiwa. Nyɛmɛ yiiri deke n kɛrɛ a, na wɔ bita nyini asiri nu sam n bo i koro ka i yo i, i ahore su dawa ni. ¹⁰ Deke n bo i ti na i yoori sɔ n la ka, nzɛn nfangafom ni yikofom bo bu wo aɲgoro n ɲu ka minɛm bo bu ti Yudafom, ni bo bu ti má Yudafom n abo kun ayo Kristo jama ni, ka kisa bu sí alecira barasu barasu bo Nyɛmɛ la i na i la má aɲusu ni.

¹¹ Nyɛmɛ yoori nyini kɛrɛ, kabo dawa na i sunsun ka i yo i ni, ya Mibiɛ Yesu Kristo dɛɛ ti, ye i ma i kɛrɛ yoori yiiwa a. ¹² Kabo ya yo Kristo yarada na ya ni yiri ayo kun ni, nyini ma ya la ahoresi koro ba Nyɛmɛ nyunu na ya soro má sɛrɛ n a. ¹³ Nyini ti, m sere am wɔ, má am ma am ɲuniɛ yɔrɔki am, fa kɔ wahara n bo m sudi i ambɛrɛ dɛɛ ti ni, i ti deke bo i wura am kpiri wɔ.

Koro bo Kristo fa koro i minɛm barasu ni

¹⁴ Nyini kɛrɛ dɛɛ ti ye mini Pɔɔlu kutu sere ya Si Nyɛmɛ ma am n a. ¹⁵ Yiri ti lamɔsi kɛrɛ bo i wo aɲgoro ni asiɛɲgu n kɛrɛ Si a. ¹⁶ M nyɛmɛsere la ka, i la jirima woowa bo i la má aɲusu n dɛɛ ti, i Awiɛwiɛ Casi n ma am nya yiko bambaka am ahore su, ¹⁷ na kabo am yo Kristo yarada ni, i wo am ahore su, na m kaaki sere i ka am la koro nahɔrɛ su, na am jina kenken, fa kɔ koro n bo am la i n su. ¹⁸ Adena am ni Nyɛmɛ minɛm kɛrɛ sanɲa fiiti ni anyumboro, na am si kabo Kristo koro am agaya, ni kabo i koro la má aɲusu ni. ¹⁹ M nyɛmɛsere bekun la ka, i ma am kaaki si kabo Kristo koro am ni, haari ni bo adamande koro si má nyini koro n bo i la má aɲusu ni, na m sere i ka i ma am woowa kɛrɛ ti kabo yiri Nyɛmɛ woowa ti barasu ni.

²⁰ Nyεmε yiko n bo i wo ya ahore su suyo juma n dεε ti, i koro yo deke n kεε ma ya tara kabo má ya sunsun ka ya sere i barasu ni. ²¹ Nyεmε ti ye ni ka ya kansu i sanja kεε sanja, yεε kεε bo ya ti Kristo jama n na ya ni Kristo ayo deke kun ni. Ami.

4

Kristo jama n kεε ti deke kun wɔ

¹ Nyini ti, mini Pɔɔlu bo m su Mibiε n dεε ti na m wo dansaraka nu ni, m susere am jande ka, am wo wo bo i kɔ atin su, kabo Nyεmε fereeri am na i kereeri am ka am wo barasu ni. ² Am yo am ηu kaan na am yo bεnle, na am yo sawɔre, na am la mindi de am benju ni koro, sanja kεε. ³ Anɔɔse n bo Awiεwiε Casi n afa ama am na am ayo kun n dεε ti, am boro am nyi na am tana laifiε na am bita nyini anɔɔse n ni am benju. ⁴ Yεε kεε bo ya ti Kristo minεm ni ayo ka anuniεmbaa kun wɔ. Na Awiεwiε Casi kun ni wo ya kεε dɔ a, na ya kεε kaaki la ahoresi fa kɔ deke kun n bo i ti na wɔ fere ya ni. ⁵ Ya la Mibiε kun wɔ, deke kun ye ya yo i yarada. Mibiε kun n duma nu ye bu fa biε ya kεε Nyεmε nzue a. ⁶ Nyεmε kun wo bεre a, yiri ti ya kεε Si a, yiri kaaki ti ya kεε Mibiε a, i ma ya kεε yo i juma a, na i wo ya kεε dɔ.

⁷ Ama, Kristo akpaaki i aceeri n ama ya kun kun n kεε kabo i koro ni. ⁸ Nyini ti, ye ba kεε i Nyεmε Jɔre Kadasi n nu ka, “Sanja bo i fun kɔɔri angoro ni, na wɔ fa domuεm akɔ, na wɔ ce minε aceerim.” ⁹ Bo ba kεε i ka wɔ fun akɔ angoro n la ka, i du mɔ wo angoro dɔ ye i jura baari asiεngu fen a, ye wɔ kaaki akɔ angoro dɔ bekun a. ¹⁰ Yiri n bo i jura baari asiεngu n la bo wɔ fun akɔ angoro dede n wɔ, ye i woowa ade deke n kεε a. ¹¹ Yiri faari i aceerim ceeri i minεm n a, yiri la bo wɔ yi nbem ka bu yo i jamasam, na wɔ yi nbem ka bu yo Nyεmε nɔaniε

kanfom, ye wɔ yi nbem ka bu kan Nyɛmɛ labari kpa n jɔrɛ kere minɛm, ye wɔ yi nbem ka bu yo sasafom, ni kerefom. ¹² Kristo faari nyini aceeri maari a, na bu sɛsɛ Nyɛmɛ minɛm su, adena bu buka bu beɲgum na bu yo i juma ni, na Kristo jama n nya faɲga buka su. ¹³ Na ya kɛrɛ fa anɔɔsɛ fa kɔ kabo ya yo Nyɛmɛ Wa n yarada ni, na ya si i nahɔrɛ su subuka su, na ya yarada yo biiwa, na ya kɔ ya nyunu buka su, na ya woowa kɛrɛ ti kabo Kristo wo ti barasu ni. ¹⁴ Na má ya yo ka nbaatumam, adena má kɔrɛfom ba fa bu ɲɔnletie kere ya na bu dadaka ya, na ya mini.

¹⁵ Ama, am ma ya koro ya beɲgu, na ya sujɔɔ nahɔrɛ, na ya kɔ ya nyunu buka su, na ya woowa kɛrɛ ti kabo Kristo woowa ti barasu ni, dama yiri ti ya tii a. ¹⁶ Na yɛrɛ bo ya ti i minɛm ni ti ka i ɲuniɛmbaa a. Kristo ti bo i bita aɲuniɛmbaa bue barasu n kɛrɛ a, na ya kɛrɛ bo kun, na ya kɛrɛ suyo juma n bo wɔ fa ama ya ni, subuka ya beɲgu, na ya koro ya beɲgu, na aɲuniɛmbaa n kɛrɛ nya faɲga buka su.

Kabo ya kaaki wo fɔfɔrɛ barasu ni

¹⁷ Nyini ti, m koro ka m fa yiko n bo Mibiɛ n afa ama m ni, na m bɔbɔ am, ka, má am ma am woowa ti kabo minɛm bo bu su má Nyɛmɛ woowa n ti barasu ni, dama bu sunsunni kɛrɛ ti ɲgbɛɛn wɔ. ¹⁸ Bu wo awosin nu n dɛɛ ti, bu la má ɲɔɔ n bo Nyɛmɛ ma i minɛm ni, dama bu si má be, na bu ahorembaa kaaki ti kekereke n dɛɛ ti. ¹⁹ Nyinsɛ ti má bu fa kɔ deke be su kun, saɲga kɛrɛ bu dɛɛ la ka, bu suyo sa ɲgbɛɛnɲgbɛɛnm wɔ, na bu suyo dangba sam, bu tara má bu ɲu, na bu suyo anyii sam barasu kɛrɛ.

²⁰ Ama, ambɛrɛ yiri, saɲga bo bu kereeri am fa kɔ Kristo ɲusu jɔrɛ ni, má kabo bu kereeri am lɛɛ. ²¹ M niɛ ka am adu mɔ asɔnsɔn i ɲusu jɔrɛ kɛrɛ, am nya ti i susufom ni, ba kere am ka Yesu ti bo i la nahɔrɛ n a. ²² Nyini dɛɛ ti,

am yaki am woowa dawa n bo i ti má kpa n ji. Am woowa dawa n koro ka i daka am na i saaki am a, dama i ma am yo dekem bo bu ti má kpa a, na bu mini am. ²³ Am ma NyEME kaaki am sunsunni ni am ahorembaa fofore. ²⁴ Na am fa wo fofore n bo NyEME afa ama am na i ferema ni yiri NyEME de woowa ni. Nyini woowa ni ko atin su a, na i kaaki ti casi nahore su a.

²⁵ Nyini ti, má am bu kore, am kan nahore ma am bejgu, dama ya kere ti aruniembaa kun n bue barasu be wo. ²⁶ Nzen am be fa yaa, má i yo satie, má i fa yaa haari wie ko to. ²⁷ Má am ma Sitana atin haari kaan so, na i ma am yo satie. ²⁸ Sono kere bo i yo wo, i ti ye ni ka i mi yaki awie, na i yo i tiengu juma ni anyumboro su, na i nya i koroowa, adena i koro buka yaarifom. ²⁹ Má am ma jore tie fite am noo nu, ama, am ma am noo fite kpa, na i buka minem, na bu ko bu nyunu buka su, na sono kere bo i tiiri i, i mi koro su NyEME atin n su nyunyumi. ³⁰ Má am saaki NyEME Awiewie Casi n ahore, dama yiri ye NyEME afa i ase am nyaari a, ka i ba de am tii ji ceen be a. ³¹ Má am ma am kunnu yo wiwi, má am ma yaa ti am, má am kan am bejgu ndie, má am se akuruwa, má am kpie am bejgu nzuko, má am kpo am bejgu deke be ti. ³² Ama, am yo am bejgu kpa, na am si am bejgu anunfo, na am fa am bejgum ngasi ce bu kabo NyEME afa ace am Kristo de ti ni.

5

NyEME minem woowa a

¹ Nyini ti, kabo am nya ti NyEME nbaa koroowam ni, am boro am nyi, na am ma am woowa ti kabo i woowa ti barasu ni. ² I ti ye ni ka am ma koro wo am do, kabo Kristo koro ya barasu na i faari i nu yoori yoowa maari ya na i suunri NyEME nu ni.

³ Kabo am ti NyεMε minεM ni, má am yo sakaraya, má am yo dangba sam, má am se ka am nyunu boro neŋge kpini su, má am bo nyini sereyam n be mmɔɔ anzama am nu. ⁴ Na má am ma jɔɔɔ ɲgbεεɲgbεεɲ fite am nɔɔ nu, má am jɔjɔ jɔɔɔ bo ɲgɔɲlε wo má nu, má am yo kɔkɔɔ tiε. Ama, i ti ye ni ka am da NyεMε asi saɲga kεɔɔ. ⁵ Am si tenle su ka sɔnɔ kεɔɔ bo i yo sakaraya, ni dangba sam, ni bo i nyunu boro neŋge kpini su, sɔnɔ kεɔɔ bo i yo sɔ, i mi su má NyεMε, i su neŋgem wɔ. Kristo ni NyεMε bá niε má i su, na i nya má deke n bo NyεMε ase ka i fá ma i minεM ni.

⁶ Má am ma be fa i jɔɔɔ ɲgbεεɲ be dadaka am, dama nyinim sɔ dεε ti, ye NyεMε fá yaa cin minεM bo ba kete ka bu de má i nɔaniε n sui n a. ⁷ Nyini ti, má am ni nyini minεM sɔ saɲga wo. ⁸ Saɲga be, ambεɔɔ mmɔɔ ni am tii yo woori awosin nu yo satie wɔ, ama, kisa, na am akaaki ya Mibiε Yesu minεM ni, am ti wein nufɔm wɔ lεε. Nyini ti, am ma am woowa kere ka am ti wein nufɔm wɔ. ⁹ Má pui ti ye m se sɔ a, dama minεM bo bu wo wein nu ni, bεɔɔ la wo kpa a, ye bu yo sa bo i ti kpa kεɔɔ a, na bu yo sa bo i kɔ atin su NyεMε dɔ, na bu bita nahɔɔɔ. ¹⁰ Nyini ti, am boro am nyi, na am si deke bo i sun NyεMε nu. ¹¹ Má am fa am ɲu bo minεM bo bu wo awosin nu n su, na am yo sa ɲgbεεɲɲgbεεɲ n bo bu yo i ni, ama, am yi bu nyini sayoowam fite fofoe nu. ¹² I ti nyinε wɔ mmɔɔ, ka ya bo su fa kɔ bu nyini sam bo bu yo bu asiri nu ni. ¹³ Ama, deke kεɔɔ bo i wo fiεεwa nu, na i nya fiteeri fofoe nu, nyini saɲga, kabo i ti kεɔɔ, i nyunu da casi wɔ lεε, dama i wo wein nu wɔ. ¹⁴ Dama deke kεɔɔ bo i nya fiteeri fofoe nu ti wein wɔ. Nyini ti ye ba se ka,

“Wɔɔɔ daafirifɔ ni, yasu
na a teŋge u yiwee nu,
na Kristo dεε wein n ta gɔ u ɲu.”

¹⁵ Nyini ti, am si am ŋu sa na am si wo, má am wo kabo bo bu si má be n wo barasu ni, ama, am wo kabo minEM bo bu la ŋɔnlɛ n wo barasu ni. ¹⁶ Saŋga kERE am boro am nyi na am suyo NyEMɛ juma, na má am tana ŋgbɛɛn, dama ahin saŋga n bo ya wo nu ni, satiɛyo asunnu agaya. ¹⁷ Nyini ti, má am yo ka sinnzinm, ama, am boro am nyi, na am si deke bo Mibiɛ n koro ka am yo i. ¹⁸ Má am nu nzan bo, dama nzan saaki sɔnɔ tii wɔ, ama, am ma Awiɛwiɛ Casi n wo am dɔ saŋga kERE. ¹⁹ Am fa NyEMɛ nɔaniɛm bo bu wo kansi jue kEREɛwam n nu n fa di jue ma am beŋgu, na am di jue n bo Awiɛwiɛ Casi n kere am, na am di jue kansi NyEMɛ am ahore su. ²⁰ Am da ya Si NyEMɛ asi saŋga kERE, fa kɔ deke kERE su, ya Mibiɛ Yesu Kristo dɛɛ ti.

Nbaram ni bu hunm jɔrɛ

²¹ Am soro Kristo n dɛɛ ti, am de am beŋgu nɔaniɛ. ²² Nbaram, am de am hunm nɔaniɛ kabo am de Mibiɛ n nɔaniɛ barasu ni. ²³ Dama biɛsɔ la yiko niɛ i yi su, kabo Kristo la yiko niɛ i jama n su barasu ni. Kristo jama n ti i ŋuniɛmbaa a, yiri ni i tii, ti bu Tiidefɔ a. ²⁴ Kabo Kristo jama de i nɔaniɛ barasu ni, sɔ ye i ti ye ni ka nbaram de bu hunm nɔaniɛ deke kERE nu n a.

²⁵ Nbiɛsɔm, am koro am yim kabo Kristo koro i jama n na i tɔɔri i ŋɔɔɔ wu maari bu barasu ni, ²⁶ adena i yo bu casi wɔ. NyEMɛ nɔaniɛ n bo bu tiiri i ni, ye bu biɛɛri bu NyEMɛ nzue yiiri satiɛ kERE bo i wo bu ahore su a, ²⁷ adena i fa bu bo i ŋu su na bu wo i dɔ, na bu yo nyumi agaya, na bu yo casi na bu la má fin be wara bu la má ŋgasi be, na be koro jaraki má bu. ²⁸ Sɔ ye i ti ye ni ka nbiɛsɔm koro bu yim kabo bu koro bu ŋu barasu n a. Dama biɛsɔ kERE bo i koro i yi koro i ŋu wɔ lɛɛ. ²⁹ Sɔnɔ be wo má bɛrɛ bo i koro má i ŋu, ama, sɔnɔ kERE niɛ i ŋu su wɔ nyunyumi, kabo Kristo niɛ i jama su barasu ni, ³⁰ dama ya kERE ti Kristo ŋuniɛmbaa n wɔ lɛɛ. ³¹ Ba kERE i NyEMɛ

JORE Kadasi n nu ka, “Nyini dEE ti, biESO yaki i si, ni i ni, na i fa i nu mata i yi, nyini sangga bu minE nnyo n ayo deke kun lEE.”

³² Asiri nu jORE bambaka be wo ahin nOaniE n nu, na ma nu i la ka, i sukan fa ko Kristo ni i jama n jORE wo. ³³ Ama, jORE n bo m koro ka m se am n la ka, i ti ye ni ka biESO kERE koro i yi, kabo i koro i nu ni, na bara kERE bu i hun.

6

Nbaatumam ni bu wufom jore

¹ Nbaatumam, am de am wufom nOaniE, MibiE n dEE ti, dama nyini ti kpa a. ² Ka, “Bu u si ni u ni.” Ahin n ti NyEMe nOaniE maawa ciciri su bo NyEMe bukaari su seeri ka nZEN a yoori so, i ma u deke kpa, ³ ka, “Nyini ma a nu u nu fie a, na u ngoo ko tintiin durunya n nu fen a.”

⁴ Nbaasim, ma am yo sa bo i ye am nbaam yaa su. Ama, am ta bu ataari bo i ti kpa, na am tu bu fo fa ko MibiE n dEE atin n su.

Akoom ni bu mibiem jore

⁵ AmbERE bo am ti akoom ni, am de am mibiEM bo bu wo durunya n nu fen n nOaniE, na am soro bu ahore, na am yo deke kERE bo bu na am yo i ni am ahorembaa kun, kabo am yo ma Kristo barasu ni. ⁶ Ma am yo ka bu niE am dEE ti, na am koro ka am yo na bu kunnu jo am nu, ama, am yo bo i sun NyEMe nu, ni am ahorembaa kun, ka am ti Kristo dEE akoom ti. ⁷ Am yo am juma kERE ma am mibiEM ni ahorejo, ka am suyo ma ya MibiE Yesu wo, ama, ma ka am suyo ma adamande wo. ⁸ NahORE, ye m na am si ka, sONO kERE bo i yoori i juma nahORE su, MibiE ni to i mi nkato, nZEN i ti akoo o, wara i ti ma akoo o.

⁹ AmbERE gusu bo am ti bu mibiEM ni, am bita bu nyunyumi, ma am suwura bu sERE. Ma am ma am wara

fi ka am ni berE kERE MibiE n bo i wo angoro n ti kun wO.
I tambu má nu.

BiEsOya nenje bo NyEME afa ama ya n jORE

¹⁰ JORE n bo wO ka n la ka, am ma MibiE n ma am fanja fa kO i yiko bambaka n bo i la i n su. ¹¹ Am fa biEsOya nenje n kERE bo NyEME afa ama am n sana, adena am ba koro jina kenken na am kunma Sitana ngonletie kERE bo i fa dadaka am ni. ¹² Dama má ya ni adamande kun luE n a, ama, ya kun luE n ni Sitana ni yikofom barasu barasum kERE bo bu wo angoro ni, ni bo bu la yiko bita minEM bo bu wo awosin nu durunya n nu fen n wO. ¹³ Nyini ti, am fa biEsOya nenjem bo NyEME afa ama am sana, adena sanja kERE bo Sitana ba kun am luE, am koro kete i na am kunma i nahORE su, na am jina kenken. ¹⁴ Nyini ti, am kpa am nu, na am jina kenken, na am fa nahORE fa yo ka dambara bo am wii nu, na am yo sa bo i kO atin su sanja kERE, nyini kanda am a, ka bulaari pEpepepe bo am fa kanda am hoe su. ¹⁵ Na am ma labari kpa n bo i ma ahoreda n yo ka gbagbaa bo am koro fa wura jina kenken. ¹⁶ Am yoori nyini wieeri na am nya fa yarada yo deke bo am fa kanda de Sitana awiEM kERE bo i tu bu na bu je ka sin ni. ¹⁷ Am fa tiide n bo NyEME afa ama am n yo ka bulaari kere bo am fa butu kanda am tii, na am fa NyEME nOaniE n yo ka takobe bo AwiEwiE Casi n afa ama am. ¹⁸ Am yoori nyinim kERE ni, am sere NyEME ka i jina am sin buka am, na am susere i sanja kERE, kabo AwiEwiE Casi n kere am ka am sere i barasu ni. Nyini dEE ti, sanja kERE am sere i sO, má am daafi, na má am fa am nu ji, na am susere NyEME ma i minEM kERE. ¹⁹ Am sere NyEME ma m, na sanja kERE bo m na m jOjO, na NyEME ma m nOaniE bo m jOjO, adena m koro jOjO ni ahoresi, na m koro teke m nOo kan labari kpa n bo minEM si má i n jORE n kere minEM. ²⁰ Dama Yesu Kristo ayi m ka m yo i jaramasa na m kan nyini labari kpa

n jore dεε ti, ye m wo dansaraka nu n a. Nyini ti, am sere Nyεmε na i ma m ahoresi, na m kan labari kpa n jore kere minεm, kabo má i ti ye ni ka m kan kere bu ni.

Awieeri su dεε ansε yoowa ni

²¹ Ya niwa Tikikusi bo ya koro i agaya na i la dabuṅu na i yo Mibiε n juma n ni, yiri bá kan m ḡusu jore kεε kere am, na am si kabo m woowa ti barasu. ²² Nyini dεε ti, ye m susunma i am dɔ a, adena am si kabo ya kεε woowa ti barasu, na i ma am ahoresi. ²³ M sere ya Si Nyεmε ni ya Mibiε Yesu Kristo ka bu ma ya ninbaam kεε ahoreda, ni koro, ni yarada. ²⁴ Nyεmε buka ambεε kεε bo am koro ya Mibiε Yesu Kristo n ni koro bo i la má awieeri ni.

Nyeme Jore Kadas
The New Testament in Anufo (Chokosi)

copyright © 2009 Wycliffe Bible Translators, Inc.

Language: Anufo

Contributor: Wycliffe Bible Translators, Inc.

All rights reserved.

2020-11-13

PDF generated using Haiola and XeLaTeX on 14 Jun 2022 from source files dated 21 May 2021

fe36d0e6-2a60-5e15-8d1c-8bf275389598